

दैनिक

मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

: वीफ बॉक्स :

काशी-विश्वनाथ मंदिर गेट पर कार्बाइन से गोलियां चलीं जवान पकड़े था, अचानक फायर हुए



वाराणसी,एजेंसी। काशी विश्वनाथ मंदिर के गेट पर शनिवार सुबह 6:44 बजे पर पीएस जवान की कार्बाइन से फायरिंग हो गई। दो गोलियां चलीं। गनीमत रही कि गोलियां सीधे सड़क पर लगीं। इसके बाद सड़क की गिट्टी उखड़कर लगने से 3 लोग घायल हो गए।

अचानक भीड़ के बीच गोलियां चलने से वहां भगदड़ जैसा माहौल हो गया।

कुछ देर किसी को समझ ही नहीं आया कि क्या हुआ। गोलीयों की आवाज सुनकर सुरक्षाकर्मी अलर्ट हो गए। मौके पर पहुंचकर स्थिति को संभाला। लोगों को बताया कि गलती से गोलियां चल गई हैं। बाकी, सब ठीक है। घटना का 57 सेकंड का सीसीटीवी सामने आया है।

अमेरिका में आजादी के 250 साल का जश्न

ट्रम्प बोले- अमेरिका को कम्युनिज्म नहीं चाहिए



वॉशिंगटन डीसी,एजेंसी। अमेरिका ने शनिवार को आजादी के 250 साल पूरे होने का जश्न मनाया। इस मौके पर देशभर में भव्य समारोह आयोजित किए।

मुख्य कार्यक्रम वॉशिंगटन डीसी के नेशनल मॉल में हुआ, जहां राष्ट्रपति डोनाल्ड ट्रम्प ने राष्ट्र को संबोधित किया। बारिश और आंधी-तूफान के कारण कार्यक्रम में देरी हुई, लेकिन मौसम साफ होने के बाद समारोह शुरू हुआ। अपने संबोधन में ट्रम्प ने कम्युनिज्म पर तीखा हमला बोला। उन्होंने कहा, 'हम अपने देश में कम्युनिस्टों को नहीं चाहते। कम्युनिज्म हमेशा हारता आया है और आगे भी हारेगा। यह अमेरिकी व्यवस्था के बिल्कुल विपरीत है।' ट्रम्प ने कहा कि अमेरिकी सैनिकों ने दुनिया भर में कम्युनिज्म के खिलाफ लड़ाई लड़ी, ताकि यह विचारधारा कभी अमेरिका के भीतर जगह न बना सके।

लॉरेस बिश्नोई गिरोह के दो शूटर बहादुरगढ़ में ढेर



नई दिल्ली/ बहादुरगढ़, एजेंसी। लॉरेस बिश्नोई-हरिराम उर्फ हेरी बॉक्सर-अनिल पंडित गिरोह के दो इनामी शूटर आज सुबह यहां पुलिस मुठभेड़ में मारे गए। इनकी पहचान प्रवेश और हिमांशु के रूप में हुई है। दोनों हांसी में ज़िम संचालक कपिल की हत्या में शामिल थे। दोनों पर हरियाणा पुलिस ने एक-एक लाख रुपये का इनाम घोषित किया था। मुठभेड़ के दौरान स्पेशल सेल का एक सिपाही भी गोली लगने से घायल हो गया। उसका इलाज चल रहा है। इसकी पुष्टि हरियाणा स्पेशल टास्क फोर्स (एसटीएफ) के पुलिस अधीक्षक (एसपी) विक्रान्त भूषण ने की। यह सफलता दिल्ली पुलिस स्पेशल सेल और हरियाणा एसटीएफ के संयुक्त अभियान में मिली। पुलिस अधिकारी भूषण ने बताया कि हांसी में पिछले महीने ज़िम संचालक कपिल की दो अज्ञात लोगों ने हत्या कर दी थी।

मानसून:महाराष्ट्र में वॉटरफॉल में फंसे

100 ट्रिस्ट,रस्सी के सहारे रेस्क्यू

● वसई में 20 कारें डूबीं ● छत्तीसगढ़ में घरों में पानी घुसा ● गुजरात में कार बही



मुंबई/ भोपाल/ लखनऊ/ पटना/ जयपुर, एजेंसी। देश के कई राज्यों में मानसून ने रफतार पकड़ ली है। महाराष्ट्र के रायगढ़ जिले में जेनिथ वॉटरफॉल में अचानक पानी का लेवल बढ़ गया। जिसमें 100 ट्रिस्ट फंस गए, रस्सी की मदद से उन्हें निकाला गया।

गुजरात के जूनागढ़ में कई इलाकों में 4 फीट तक पानी भर गया। सड़क पर नाव जहाजी पड़ रही है। भावनगर में एक कार पानी में बह गई। उधर, महाराष्ट्र में



वसई के नालासोपारा में सड़क नदी जैसी बन गई। करीब 20 कारें उसमें डूब गईं। मुंबई में 64 पेड़ गिर गए और 8 मकानों की दीवारें ढह गईं।

छत्तीसगढ़ के रायपुर में

पुणे में भारी बारिश से सोसाइटी की दीवार गिरी, 14 गाड़ियां दबीं... महाराष्ट्र के पुणे में लगातार हो रही भारी बारिश के कारण रविवार सुबह कात्रज इलाके में एक रिहायशी सोसाइटी की कपाउंड वॉल (चहारदीवारी) गिर गई। दीवार पार्किंग शेड

शनिवार रात आधे घंटे के भीतर ही 30 मिमी पानी बरसा। टाटीबंध में घरों में पानी भर गया।

मथुरा में 9 अगस्त को कार सेवा का ऐलान

श्रीकृष्ण जन्मभूमि हमारी है, इसे लेकर रहेंगे' :चित्रगुप्त पीठाधीश्वर

मथुरा,एजेंसी। मथुरा की श्रीकृष्ण जन्मभूमि के पास बने गुंबद को हटाने की मांग तेज हो गई है। चित्रगुप्त पीठाधीश्वर स्वामी सच्चिदानंद महाराज ने इसे विवादित बताया है। इसे हटाने के लिए 9 अगस्त को कार सेवा का ऐलान किया है। शनिवार शाम 4 बजे पोस्टर एक पोस्टर भी जारी किया। इस अभियान के समर्थन में स्वामी सच्चिदानंद महाराज ने पोस्टर जारी किया है। सनातनी हिंदुओं से श्रीकृष्ण जन्मभूमि पहुंचने की अपील की है। पोस्टर में जन्मभूमि मुक्ति को धर्म, अधिकार और संकल्प बताते हुए 9 अगस्त सुबह 10 बजे मथुरा आने का आह्वान किया गया है।

स्वामी सच्चिदानंद के इस ऐलान को कई साधु-संतों और निर्मोही अखाड़े का समर्थन भी मिला है। संतों ने आंदोलन में कार सेवा का समर्थन करते हुए पूर्व मुख्यमंत्री अखिलेश यादव से भी श्रीकृष्ण जन्मभूमि मुक्ति अभियान में शामिल होने की अपील की है।

संत सच्चिदानंद महाराज ने पोस्टर



जारी किया है। इस पोस्टर में लिखा है- श्रीकृष्ण जन्मभूमि हमारी है, इसे लेकर रहेंगे। इसके साथ ही पोस्टर में 9 अगस्त 2026, चलो श्रीकृष्ण जन्मभूमि का आह्वान किया गया है। पोस्टर में आगे लिखा है- प्रभु श्रीकृष्ण की जन्मभूमि मुक्ति हेतु छोड़ो कृष्ण जन्मभूमि, आ रहे भगवावाधारी। इसके अलावा पोस्टर में श्रीकृष्ण जन्मभूमि हमारा धर्म, हमारा अधिकार, हमारा संकल्प का संदेश भी दिया गया है। पोस्टर के माध्यम से लोगों से 9 अगस्त 2026 को सुबह 10 बजे श्रीकृष्ण जन्मभूमि पहुंचकर आंदोलन में शामिल होने की अपील की गई है।

जम्मू-कश्मीर में 2 लश्कर आतंकी ढेर:

एक पहलगाम हमले के बाद बनी हिट लिस्ट में शामिल था; शोपियां में 3 घंटे चला एनकाउंटर

शोपियां, एजें सी।

जम्मू-कश्मीर के शोपियां के सैदपोरा इलाके में शनिवार शाम से चल रही मुठभेड़ में लश्कर के 2 आतंकियों के मारे जाने की खबर है। सुरक्षाबलों ने इसकी पुष्टि नहीं की है। हालांकि कुछ मीडिया रिपोर्ट्स के मुताबिक मारे गए दोनों आतंकी लश्कर-ए-तैयबा (LeT) के टॉप ऑपरेटिव थे। एक आतंकी जाकिर अहमद गनी उन 14 आतंकियों की लिस्ट में शामिल था, जिसे पहलगाम



हमले के बाद खुफिया एजेंसियों ने जारी किया था। दूसरा आतंकी जाकिर का साथी लतीफ भट है। सुरक्षाबलों को शोपियां के सैदपोरा पाथीन के पास छानतौरा इलाके में

आतंकियों के छिपे होने की खबर मिली थी। घेराबंदी के दौरान जब जवान आतंकियों के ठिकाने के करीब पहुंचे तो उन्होंने फायरिंग कर दी। मुठभेड़ 4 जुलाई की

शाम 7:45 बजे शुरू हुई थी। अंधेरे के कारण एनकाउंटर और सच ऑपरेशन रात में रोक दिया गया था। अभी तक आतंकियों के शव भी बरामद नहीं हुए हैं। विक्टर फोर्स ने संभाला मोर्चा, आतंकी दिखे तो 4 गांव खाली कराए: यह ऑपरेशन शुक्रवार दोपहर को शुरू किया गया था, जब सात गांव वाले मीरमंदर इलाके के एक बाग में लगे सेना के कैमरे में ये दो आतंकी

दिखाई दिए। सेना, जम्मू-कश्मीर पुलिस और केंद्रीय रिजर्व पुलिस बल (CRPF) की कई टुकड़ियों की टीम ने इलाके की घेराबंदी की और शाम तक 4 गांव खाली करा लिए। सेना की खास एटी टेरेरिज्म यूनिट, 'विक्टर फोर्स' ने बाग के घने पेड़ों के बीच से भागने के सभी संभावित रास्तों को बंद करने के लिए अतिरिक्त जवान तैनात किए और इलाके में रोशनी का इंतजाम भी किया। जब सेना के जवान उनकी ओर

बढ़े तो उन्होंने गोलीबारी शुरू कर दी, जिसके जवाब में सेना ने भी प्रभावी ढंग से जवाबी कार्रवाई की और मुठभेड़ शुरू हो गई।

रिपोर्ट्स में दावा- कुलगाम का रहने वाला था जाकिर... सुर्गों के मुताबिक, कुलगाम के मुतलहम गांव के रहने वाले जाकिर अहमद गनी को सुरक्षा बलों ने कल दक्षिण कश्मीर के जिलों में दूसरे आतंकवादियों के साथ ट्रैक किया था।

अमरनाथ यात्रा: 9 जुलाई तक रजिस्ट्रेशन स्लॉट फुल

● प्रशासन बोला- रजिस्ट्रेशन नहीं तो यात्रा टालें ● नया कोटा मिलने तक चेकपॉइंट पर रुकना पड़ेगा

पहलगाम/ बालटाल, एजेंसी। जम्मू-कश्मीर प्रशासन ने बिना रजिस्ट्रेशन करवाए अमरनाथ पहुंच रहे यात्रियों से कहा है कि वे अपनी यात्रा कुछ दिन के लिए टाल दें। प्रशासन के मुताबिक, 9 जुलाई तक सभी रजिस्ट्रेशन स्लॉट पूरी तरह भर चुके हैं। ऐसे में अगर कोई यात्री बिना रजिस्ट्रेशन बालटाल या पहलगाम रूट से आगे बढ़ने की कोशिश करेगा तो उसे चेक पॉइंट्स पर रोक दिया जाएगा। उसे 9 जुलाई के बाद ही आगे बढ़ने दिया जाएगा।

अधिकारियों ने कहा कि रविवार से केवल रजिस्टर्ड यात्री ही कश्मीर की ओर जाने की अनुमति दी जाएगी। बिना रजिस्ट्रेशन वाले यात्रियों को चेक पोस्ट पर रोक दिया जाएगा। उन्हें 9 जुलाई के बाद ही आगे बढ़ने मिलेगा। जम्मू डिविजनल



कमिश्नर रमेश कुमार ने कहा कि 3 दिन में 13 हजार से ज्यादा रजिस्टर्ड यात्री बालटाल-पहलगाम रूट से बाबा बर्फानी के दर्शन के लिए बेस कैंप से रवाना किए जा चुके हैं।

3 जुलाई से शुरू हुई यात्रा 28 अगस्त को खत्म होगी। 57 दिनों के दौरान 14किमी. लंबे बालटाल रूट और 48किमी. लंबे पहलगाम रूट से यात्री गुफा के लिए जाएंगे।



यात्रा के 3 दिन में 4 जल्द रवाना... लॉफिटनेट गवर्नर मनोज सिन्हा ने 2 जुलाई को 4,822 यात्रियों का पहला जत्था रवाना किया था। दूसरे जत्थे में 3,865 यात्री शामिल थे, जबकि शनिवार को बेस कैंप से रवाना किए गए तीसरे जत्थे में 4,812 यात्री रवाना हुए। रविवार को चौथे जत्थे में 6721 श्रद्धालु शामिल हुए।

कुमार ने कहा कि प्रशासन ने पहले से रजिस्टर्ड यात्रियों के लिए RFID वितरण केंद्र बनाए हैं। यह मौके पर (तत्काल) रजिस्ट्रेशन की सुविधा भी दे रहा है। पहले से रजिस्टर्ड यात्रियों की रवानगी पहले करवाई जाती है। अगर डेली कोटा बचता है, तब तत्काल रजिस्ट्रेशन के लिए दिया जाता है।

हालांकि, गुफा मंदिर के रास्ते में नाजुक भौगोलिक स्थिति, ग्लेशियर वाले इलाके और मौसम के कारण सुप्रीम कोर्ट के निर्देश पर हर दिन जाने वाले यात्रियों की संख्या तय की जाती है। भारी भीड़ को संभालने के लिए, प्रशासन ने रजिस्ट्रेशन का इंतजार कर रहे लोगों को लगभग 12,000 टोकन बांटे हैं। टोकन सिस्टम से तीर्थयात्री अपनी तय रजिस्ट्रेशन तारीख पर वापस आ सकते हैं।

राम मंदिर दान घोटाला: मोहन भागवत की दो टूक

कहा-हर पापी को मिले सख्त सजा

नागपुर,एजेंसी। अयोध्या के राम मंदिर में महादान पर डाका पड़ा है। दान पेटी से हुई इस चोरी ने पूरे देश को हिलाकर रख दिया है। अब इस मुद्दे पर राष्ट्रीय स्वयंसेवक संघ के सरसंचालक मोहन भागवत ने सीधी हुंकार भरी है। उन्होंने साफ कह दिया है कि इस महापाप के दोषियों को किसी भी कीमत पर बख्शा नहीं जाएगा। रविवार को नागपुर में मीडिया के सामने आते ही भागवत ने कड़ा रुख अपनाया। उन्होंने अलग से कोई घुमावदार बात नहीं की। भागवत ने सीधे तौर पर संघ के सरकार्यवाह दत्तात्रेय होसबाले के बड़े बयान को आगे कर दिया। भागवत ने दो टूक कहा, 'कल ही दत्तात्रेय होसबाले जी ने इस पर पूरा बयान जारी किया है, आप सब उसे ही देखें।'



करोड़ों भक्तों के सीने पर गहरा आघात: होसबाले ने रामलला के दरबार में हुई इस हेराफेरी को अत्यंत निंदनीय बताया है। होसबाले ने कहा कि पीढ़ियों के खून-पसीने, संघर्ष और बलिदान से यह भव्य मंदिर बना है। यह पूरे हिंदू समाज की अटुट आस्था का केंद्र है। रामलला की दान पेटी पर हाथ साफ करने वालों ने सिर्फ पैसा नहीं चुराया, बल्कि करोड़ों रामभक्तों के भरोसे का कल किया है। इस नीच हरकत से पूरा समाज गहरे सदमे और गुस्से में है।

जांच में अब तक क्या? मामला बिगड़ा तो उत्तर प्रदेश की योगी सरकार को तुरंत मैदान में उतरना पड़ा। राम जन्मभूमि ट्रस्ट की गुहार पर एक स्पेशल इन्वेस्टिगेशन टीम बनाई गई। एसआईटी ने अपनी शुरुआती जांच की और 25 जून को केस दर्ज कर लिया। अब तक इस मामले में आठ आरोपियों को सलाखों के पीछे भेजा जा चुका है। जांच की आंच इतनी तेज थी कि इसके लपेटे में बड़े नाम आ गए। नैतिक जिम्मेदारी का हवाला देकर ट्रस्ट के सर्वेसर्वा चंपत राय और पूर्व ट्रस्टी अनिल मिश्रा ने तुरंत अपने पदों से इस्तीफा दे दिया है। सरकार ने जांच का दायरा बढ़ाने के लिए एसआईटी को 15 दिनों की मोहलत और दे दी है। संघ ने अब सीधे ट्रस्ट को चेताया है कि वह अपनी पूरी रिजोरी और प्रशासन के ढीले पेच कसे। साथ ही, भक्तों से संयम रखने की अपील की है ताकि देश विरोधी ताकतें इस दुखद घटना का फायदा न उठा सकें।

मोहन भागवत ने और क्या-क्या कहा? इस गर्मांग विवाद के बीच, भागवत नागपुर में 'सन्नाम माइंड वेलेनेस' केंद्र के उद्घाटन में पहुंचे थे। वहां उन्होंने नई पीढ़ी के मानसिक स्वास्थ्य और डिप्रेशन पर एक बेहद डरावना सच सामने रखा। भागवत ने चेतावनी दी कि अत्यधिक स्क्रीन टाइम और परिवारों में बुजुर्गों के मार्गदर्शन की कमी के कारण हमारे बच्चे मानसिक रूप से बेहद कमजोर और नाजुक हो रहे हैं।

जन अभियान परिषद के स्थापना दिवस पर स्वैच्छिकता की शपथ लेकर किया पौधारोपण



मीडिया ऑडीटर,सीहोर (निप्र)। जन अभियान परिषद द्वारा अपने स्थापना दिवस पर सीहोर के प्रधानमंत्री कॉलेज ऑफ एक्सलेस में स्वैच्छिकता शपथ कार्यक्रम का आयोजन किया गया। कार्यक्रम में उपस्थित सभी प्रतिभागियों ने समाज एवं राष्ट्रहित में निस्वार्थ भाव से कार्य करने का संकल्प लेते हुए स्वैच्छिकता की शपथ ली। इस अवसर पर ब्लॉक समन्वयक श्री प्रदीप सिंह सेंगर ने स्वैच्छिकता के महत्व पर प्रकाश डालते हुए कहा कि समाज के समग्र विकास में स्वयंसेवकों की भूमिका अत्यंत महत्वपूर्ण होती है। उन्होंने जनभागीदारी, सामाजिक उत्तरदायित्व एवं सेवा भाव को बढ़ावा देने के लिए सभी से सक्रिय योगदान देने का आह्वान किया। इस दौरान 'एक पेड़ माँ के नाम' अभियान के तहत पौधारोपण भी किया गया तथा पर्यावरण संरक्षण एवं हरित वातावरण के निर्माण का संदेश दिया गया।

11 एवं 18 जुलाई को आयोजित होगी विशेष ई लोक अदालत एवं चेक बाउंस प्रकरण लोक अदालत

मीडिया ऑडीटर, सीहोर (निप्र)। प्रधान जिला न्यायाधीश एवं जिला विधिक सेवा प्राधिकरण अध्यक्ष श्री संजीव कुमार अग्रवाल के निर्देशानुसार सीहोर जिला न्यायालय सहित आर्य, भैरुदा, बुधनी और इश्वर के तहसील न्यायालयों में 11 जुलाई को विशेष ई-लोक अदालत तथा 18 जुलाई को धारा 138 एन. आई. एक्ट अंतर्गत चेक बाउंस प्रकरणों के लिये विशेष लोक अदालत का आयोजन किया जाएगा। सचिव श्रीमती स्वप्नश्री सिंह ने बताया कि दूरस्थ क्षेत्रों में रहने वाले पक्षकारों की सुविधा को दृष्टिगत रखते हुए 11 जुलाई को सीहोर में विशेष ई-लोक अदालत का आयोजन किया जा रहा है, जिसमें प्री-लिटिगेशन एवं लॉबत समस्त प्रकरणों को शामिल किया गया है। इसमें पक्षकारों की प्रीसेंटिंग तथा प्रकरण के निराकरण आदि में यथा संभव वीडियो कॉन्फ्रेंसिंग या ऑनलाइन माध्यमों का उपयोग किया जाएगा। इसी प्रकार 18 जुलाई को धारा 138 एन.आई.एक्ट चेक बाउंस के लॉबत प्रकरणों की बड़ी संख्या को दृष्टिगत रखते हुए पक्षकारों को त्वरित निराकरण से लाभान्वित करने के लिए विशेष लोक अदालत का आयोजन किया जा रहा है, जिसमें धारा 138 एन.आई.एक्ट के अधिक से अधिक प्रकरणों का निराकरण किया जाएगा।

शासकीय पॉलिटेक्निक कॉलेज, सिरोंज में सीएलसी प्रवेश चरण शुरू

मीडिया ऑडीटर, विदिशा(निप्र)। शासकीय पॉलिटेक्निक कॉलेज, सिरोंज में सीएलसी (कॉलेज लेवल काउंसलिंग) प्रवेश चरण प्रारंभ हो गया है। जिसकी अंतिम तिथि 14 अगस्त 2026 है। डिप्लोमा इंजीनियरिंग में प्रवेश के इच्छुक विद्यार्थियों के लिए यह प्रवेश का अंतिम सुनहरा अवसर है। शासकीय पॉलिटेक्निक कॉलेज, सिरोंज में सीएलसी राउंड के माध्यम से निम्न शाखाओं में रिक्त सीटों पर प्रवेश दिए जा रहे हैं जिनमें मैकेनिकल इंजीनियरिंग, कंप्यूटर साइंस एंड इंजीनियरिंग, सिविल इंजीनियरिंग, इलेक्ट्रॉनिक्स एंड टेलीकम्युनिकेशन इंजीनियरिंग शामिल है। इच्छुक अर्धथर्षी 04 जुलाई से 14 अगस्त 2026 के मध्य आवश्यक दस्तावेजों सहित महाविद्यालय पता पॉडत दीन दयाल पार्क के पास सिरोंज में उपस्थित होकर अपना प्रवेश सुनिश्चित कराएं और अधिक जानकारी के लिए संपर्क सूत्र मो. 8319034281, 86304 77361 पर संपर्क करें।

डेढ़ माह की बच्ची को छोड़कर जाने लगी महिला:सागर में लोगों ने पकड़कर पुलिस को बुलाया, पूछताछ में बोली- गर्भवती होने पर युवक छोड़कर भागा



मीडिया ऑडीटर, सागर(निप्र)। सागर रविवार को एक महिला अपनी डेढ़ माह की बच्ची को डिग्री कॉलेज के पीछे छोड़कर गईं। आसपास मौजूद लोगों ने उसे देख लिया और तुरंत रोक लिया। लोगों ने बच्ची को सुरक्षित अपने पास रखा और पुलिस को सूचना दी। करीब आधे घंटे बाद पुलिस मौके पर पहुंची और बच्ची को इलाज के लिए अस्पताल भेजा। फिलहाल महिला से पूरे मामले में पूछताछ की जा रही है। जानकारी के अनुसार, दोपहर करीब 12 बजे डायल-112 कंट्रोल रूम को सूचना मिली कि डिग्री कॉलेज के पीछे एक महिला अपनी डेढ़ माह की बच्ची को छोड़कर जा रही है। सूचना देने वाले सुधीर जैन थे। पुलिस मौके पर पहुंची तो वहां लोग पहले से ही महिला और बच्ची को बैठाए हुए थे। लोगों ने दोनों को पुलिस के हवाले कर दिया।पुलिस बच्ची को लेकर बुंदेलखंड मेडिकल कॉलेज पहुंची, जहां उसका स्वास्थ्य परीक्षण कर इलाज शुरू किया गया। वहीं गोपालगंज थाना पुलिस महिला से मामले में पूछताछ कर रही है।

एक सप्ताह से बच्ची के साथ घूम रही थी महिला: बताया जा रहा है कि महिला पिछले एक सप्ताह से बच्ची को लेकर अलग-अलग जगहों पर घूम रही थी। रविवार को वह सुरखी क्षेत्र में भी देखी गई थी। रात के समय वह बस स्टैंड के आसपास थी। स्थानीय लोगों ने इसकी सूचना पुलिस को दी थी। पुलिस मौके पर पहुंची और पूछताछ के बाद उसे सागर जाने वाली बस में बैठाकर रवाना कर दिया था। इसके बाद महिला जिला अस्पताल के आसपास भी दिखाई दी थी।

इटारसी नपा में 14.20 करोड़ भुगतान मामला:हाईकोर्ट ने प्रमुख सचिव को 90 दिन में जांच का आदेश दिया

मीडिया ऑडीटर, इटारसी (निप्र)। इटारसी नगर पालिका में 14.20 करोड़ रुपए के कथित अवैध भुगतान मामले में हाई कोर्ट ने कड़ा रुख अपनाया है। न्यायमूर्ति विशाल मिश्रा की एकलपीठ ने नगरीय प्रशासन विभाग के प्रमुख सचिव को 90 दिनों के भीतर मामले की विधिस्ममत जांच कर नियंत्रण लेने का निर्देश दिया है। यह मामला इटारसी के पत्रकार सुशेन कुमार चिंचवाड द्वारा दायर याचिका से संबंधित है। उनकी ओर से अधिवक्ता आशीष त्रिवेदी, आनंद शुक्ला और अपूर्व त्रिवेदी ने पक्ष रखा। याचिका में आरोप लगाया गया है कि नगर पालिका में 35 माह की अवधि में 14,20,51,378 रुपए का भुगतान मध्य प्रदेश नपा (लेखा एवं वित्त) नियम, 2018 के नियम 85(2) और शासन के 6 अगस्त 2022 के आदेश का उल्लंघन करते हुए किया गया।

नर्मदापुरम में अतिक्रमण हटाने के लिए प्रशासन की सख्ती

सड़क किनारे लगी फल-सब्जियों के ढेले हटाएं, कचरा गाड़ी में भरे कैरेट और ढेले

मीडिया ऑडीटर, नर्मदापुरम (निप्र)। नर्मदापुरम में रविवार को लगने वाले साप्ताहिक बाजार के दौरान होने वाले भारी ट्रैफिक जाम को देखते हुए प्रशासन ने सड़क किनारे अतिक्रमण हटाने की कार्रवाई की। एसडीएम देवेन्द्र प्रताप सिंह, तहसीलदार सरिता मालवीय और नगर पालिका सीएमओ वैभव देशमुख की मौजूदगी में माखननगर रोड पर महिला थाना से कमिश्नर कार्यालय गेट तक कोर्ट की बाउंड्री से लगे फल और सब्जी के ढेलों को हटाया गया। करीब डेढ़ घंटे तक चली कार्रवाई में 25 से अधिक ढेले और अस्थायी दुकानें हटाई गईं। कार्रवाई के दौरान कई दुकानदारों ने विरोध और अधिकारियों से बहस की। प्रशासन ने सभी विक्रेताओं को स्पष्ट निर्देश दिए कि



वे नगर पालिका द्वारा निर्धारित कोठी बाजार सब्जी मंडी में ही दुकान लगाएं। निर्देशों का पालन नहीं करने पर कुछ ढेले, फलों के कैरेट और अन्य सामान जब्त कर ट्रॉली में भरकर ले जाया गया। **रविवार बाजार में लगता है भारी जाम:** हर रविवार शहर में साप्ताहिक बाजार लगता है, जिसमें आसपास के गांवों से सैकड़ों किसान फल और सब्जियां बेचने आते हैं। सड़क किनारे अव्यवस्थित तरीके से दुकानें लगने के कारण मुख्य मार्ग पर अक्सर लंबा जाम लग जाता है। इसी समस्या को देखते हुए प्रशासन ने यह कार्रवाई की। अधिकारियों ने दुकानदारों से निर्धारित स्थान पर ही दुकान लगाने की अपील की, ताकि यातायात व्यवस्था सुचारु बनी रहे।

शासकीय आवास परिसर में मिला ठेला और बिजली कनेक्शन: कार्रवाई के दौरान टीम को एक शासकीय आवास की बाउंड्री के भीतर फल विक्रेता का ठेला और टीन से बनी अस्थायी दुकान मिली। वहां बिजली कनेक्शन भी उपलब्ध था। अधिकारियों ने ठेला और दुकान को तत्काल बाहर निकलवाया। तहसीलदार सरिता मालवीय ने बताया कि शहर को अतिक्रमण मुक्त बनाने और यातायात व्यवस्था सुधारने के उद्देश्य से यह अभियान चलाया गया। करीब 25 से अधिक ढेले और दुकानें हटाई गई हैं तथा कुछ सामान जब्त किया गया है। सभी विक्रेताओं के लिए कोठी बाजार सब्जी मंडी में स्थान निर्धारित किया गया है।

युवाओं ने वृद्धाश्रम में बांटा अपनापन, वरिष्ठजनों की सेवा कर सीखे जीवन के मूल्य

मेरा युवा भारत, जिला विदिशा द्वारा श्री हरि वृद्धाश्रम में अनुभवात्मक प्रशिक्षण कार्यक्रम आयोजित

मीडिया ऑडीटर,विदिशा (निप्र)। युवा कार्यक्रम एवं खेल मंत्रालय, भारत सरकार के अंतर्गत संचालित मेरा युवा भारत (MY Bharat), जिला विदिशा द्वारा समाज में सेवा, संवेदनशीलता और सामाजिक उत्तरदायित्व की भावना को प्रोत्साहित करने के उद्देश्य से श्री हरि वृद्धाश्रम, विदिशा में अनुभवात्मक प्रशिक्षण (एक्सपीरिएंशियल लर्निंग प्रोग्राम) का सफल आयोजन किया गया। कार्यक्रम का उद्देश्य युवाओं को वरिष्ठ नागरिकों के प्रति सम्मान, सहानुभूति और सेवा भाव से जोड़ते हुए उन्हें सामाजिक दायित्वों का व्यावहारिक अनुभव प्रदान करना था।

कार्यक्रम के दौरान युवा स्वयंसेवकों ने वृद्धाश्रम में रह रहे वरिष्ठ नागरिकों के साथ आत्मीय समय बिताया। उन्होंने वरिष्ठजनों से संवाद कर उनके जीवन संघर्ष, अनुभव और मूल्यों को जाना तथा उनसे प्रेरणा प्राप्त की। स्वयंसेवकों ने प्रेमपूर्वक भोजन परोसकर



उनकी सेवा की, उनकी आवश्यकताओं का ध्यान रखा और उनके साथ बैठकर आत्मीय चर्चा की। इस दौरान मनोरंजक एवं सहभागितापूर्ण गतिविधियों का आयोजन भी किया गया, जिससे वृद्धजनों और युवाओं के बीच अपनत्व का भाव और अधिक प्रगाढ़ हुआ। कार्यक्रम के माध्यम से युवाओं ने समाज के प्रति अपने दायित्वों को निकट से समझा। वरिष्ठ नागरिकों के अनुभवों और मार्गदर्शन से उन्हें जीवन के

महत्वपूर्ण मूल्यों को सीखने का अवसर मिला। यह पहल पीढ़ियों के बीच संवाद की मजबूत करने तथा सामाजिक समरसता को बढ़ावा देने का संकल्प लिया। मेरा युवा भारत, जिला विदिशा ने भविष्य में भी समाज के विभिन्न वर्गों के हित में ऐसे जनकल्याणकारी एवं अनुभवात्मक कार्यक्रमों का नियमित आयोजन जारी रखने का संकल्प दोहराया, ताकि युवाओं में सेवा, नेतृत्व और राष्ट्र निर्माण की भावना और अधिक सशक्त हो सके।

निदेशक श्रीमती आकांक्षा महावेरिया, एमटीएस श्री ओमप्रकाश नामदेव, श्री हरि वृद्धाश्रम के प्रबंधक सहित आश्रम के अन्य स्टाफ सदस्य उपस्थित रहे। सभी ने युवाओं के सेवा कार्यों की सराहना करते हुए कहा कि ऐसे कार्यक्रम समाज में संकरात्मक सोच, मानवीय संवेदनाओं और सामाजिक उत्तरदायित्व को सुदृढ़ करने में महत्वपूर्ण भूमिका निभाते हैं। कार्यक्रम के समापन पर सभी प्रतिभागियों ने वरिष्ठ नागरिकों के सम्मान, देखभाल एवं सामाजिक समरसता को बढ़ावा देने का संकल्प लिया। मेरा युवा भारत, जिला विदिशा ने भविष्य में भी समाज के विभिन्न वर्गों के हित में ऐसे जनकल्याणकारी एवं अनुभवात्मक कार्यक्रमों का नियमित आयोजन जारी रखने का संकल्प दोहराया, ताकि युवाओं में सेवा, नेतृत्व और राष्ट्र निर्माण की भावना और अधिक सशक्त हो सके।

सीहोर में 35 दिन में 11 इंच बारिश रिकॉर्ड

आष्टा में सर्वाधिक 15.75 इंच वर्षा,72 घंटे के लिए भारी बारिश का अलर्ट



अतिरिक्त, पिछले 24 घंटों में रेहटी में 0.48 इंच, भैरुदा में 0.43 इंच, आष्टा में 0.28 इंच, इश्वर में 0.16 इंच और सीहोर केंद्र पर 0.04 इंच बारिश रिकॉर्ड की गई। **'भारी से अति भारी बारिश' का अलर्ट:** मौसम केंद्र भोपाल द्वारा जारी पूर्वानुमान के अनुसार, बंगाल की खाड़ी और अरब सागर से आ रही नमी के कारण पूरे पश्चिम मध्य प्रदेश सहित सीहोर जिले में मानसून की गतिविधियां तेज होने की संभावना है। मौसम विभाग ने आगामी 48 से 72 घंटों के लिए जिले में गरज-चमक और 40 से 50 किलोमीटर प्रति घंटे की रफ्तार से चलने वाली तेज हवाओं के साथ 'भारी से अति भारी बारिश' का अलर्ट जारी किया है। लगातार हो रही बारिश को देखते हुए, जिला प्रशासन ने नागरिकों को उफरने नदी-नालों, जलभराव वाले क्षेत्रों और बिजली के खंभों से दूर रहने की सलाह दी है।

इस मानसून सीजन में अब तक आष्टा केंद्र पर सर्वाधिक 15.75 इंच वर्षा दर्ज की गई है, जबकि श्यामपुर में सबसे कम 6.41 इंच बारिश हुई है। आज के दैनिक आंकड़ों के अनुसार, जावर में सर्वाधिक 1.06 इंच और श्यामपुर में 0.87 इंच पानी बरसा। वहीं, बुधनी केंद्र पर आज कोई वर्षा दर्ज नहीं की गई। इसके

115 टन मादक पदार्थ नष्ट, कीमत 200 करोड़ से अधिक

मंदसौर, नीमच, रतलाम पुलिस ने 1040 प्रकरणों में जब्त ड्रग्स जलाए

मीडिया ऑडीटर,मंदसौर (निप्र)। मालवा बेल्ट के नीमच, मंदसौर और रतलाम जिलों में बरामाद मादक पदार्थों का नष्टीकरण शनिवार को किया गया। जब्त मादक पदार्थों को न्यायालयीन प्रक्रिया पूरी होने तक सुरक्षित रखा जाता है और समय-समय पर निर्धारित प्रक्रिया के तहत उनका नष्टीकरण किया जाता है। तीनों जिलों के 1040 प्रकरणों में जब्त करीब 115 टन मादक पदार्थ नष्ट किए गए, जिनकी अनुमानित कीमत 200 करोड़ रुपए से अधिक बताई गई है। इनमें एमडी, डेडब्यूरा, अफीम, चरस, गांजा, ब्राउन शुगर सहित अन्य मादक पदार्थ शामिल रहे।



रतलाम रेंज के अंतर्गत आने वाले मंदसौर, नीमच और रतलाम जिलों की पुलिस द्वारा अलग-अलग

मामलों में जब्त किए गए नशीले पदार्थों को फैक्ट्री के बॉयलर में जलाकर नष्ट किया गया।

तीनों जिलों से बरामद हुए थे मादक पदार्थ

प्रकरणों की बात करें तो मंदसौर के 600, नीमच के 300 और रतलाम के 140 मामलों में जब्त मादक पदार्थों का नष्टीकरण किया गया। पहले नीमच और रतलाम जिले का माल नष्ट किया गया, इसके बाद मंदसौर जिले के जब्त मादक पदार्थों का नष्टीकरण हुआ। आखिरी बार इतने पड़े पैमाने पर नष्टीकरण 2025 में किया गया था।

सागर में छाए बादल, ग्रामीण इलाके में बारिश

सीजन के 35 दिनों में 6.8 इंच औसत बरसात रिकॉर्ड, दिन का पारा 7 उछला

मीडिया ऑडीटर,सागर (निप्र)। सागर में मानसूनी सीजन के बीच मौसम में उतार-चढ़ाव का दौर जारी है। कभी बादलों के बीच हल्की बारिश हो रही है तो कभी उमसभरी गर्मी बढ़ने से लोग परेशान हैं। मौसम में बदलाव के असर से दिन और रात के तापमान में उछाल आया है। पिछले 24 घंटों में अधिकतम तापमान में 7.2 डिग्री का उछाल आया है। वहीं न्यूनतम पारा 2 डिग्री से अधिक बढ़ा है। रविवार को सुबह से सागर के आसमान में बादलों का डेरा है। बादलों के बीच वातावरण में उमस बढ़ी है। इस समय अधिकतम तापमान 35.8 डिग्री और न्यूनतम पारा 25.4 डिग्री सेल्सियस बना हुआ है। मौसम विभाग के अनुसार, जिले में आगामी 24 घंटों में बादल छाए रहेंगे। कुछ स्थानों पर बारिश हो सकती है।



सीजन के 35 दिनों में 6.8 इंच औसत बारिश हुई: इस साल सागर जिले में 30 जून को मानसून ने दस्तक दी थी। मानसून की दस्तक के बाद से लोग तेज बारिश का इंतजार कर रहे हैं। बारिश के सीजन में 1 जून से अब तक सीजन में 173.5 मिमी यानी 6.8 इंच औसत बारिश हो चुकी है। जबकि पिछले साल

5 जुलाई तक 9.2 इंच औसत बारिश हुई थी। इस प्रकार पिछले साल की तुलना में इस वर्ष जिले में 26 प्रतिशत कम बारिश हुई है। इसके साथ ही पिछले 24 घंटों में जिले के देवरी में 2 इंच से अधिक बारिश हुई। राहतगढ़, बीना, मालथौन, खुरई, बंडा, गढ़ाकोटा में भी बारिश दर्ज की गई।

ढकनी-मुगली मार्ग पर जलभराव, जिला प्रशासन ने नागरिकों से सुरक्षित मार्ग अपनाने की अपील



मीडिया ऑडीटर, सीहोर (निप्र)। लगातार हो रही वर्षा के कारण सीहोर जिले के ढकनी-मुगली मार्ग पर पापनास नदी स्थित पुल पर पानी का बहाव बना हुआ है। नागरिकों की सुरक्षा को ध्यान में रखते हुए जिला प्रशासन द्वारा दोनों ओर कोटवार एवं पुलिस दल की तैनाती की गई है, ताकि आवागमन पर सतत निगरानी रखी जा सके और किसी भी अप्रिय घटना को रोका जा सके। जिला प्रशासन ने सभी नागरिकों से अपील की है कि वे किसी भी स्थिति में जलभराव वाले पुल, पुलिया अथवा तेज बहाव वाले स्थानों को पार करने का प्रयास न करें। थोड़ी-सी लापरवाही गंभीर दुर्घटना का कारण बन सकती है। नागरिक केवल सुरक्षित एवं वैकल्पिक मार्गों का ही उपयोग करें तथा प्रशासन द्वारा दिए जा रहे निर्देशों का पालन करें। किसी भी प्रकार की अफवाहों पर ध्यान न दें और आवश्यकता पड़ने पर स्थानीय प्रशासन से संपर्क करें।




बेथेल की तूफानी पारी

इंग्लैंड ने भारत को 4 विकेट से हराया, सीरीज में 1-0 से बढ़त

मैनचेस्टर, एजेसी। इंग्लैंड ने भारत के खिलाफ शनिवार को ओल्ड ट्रैफर्ड में खेला गया टी20 सीरीज का दूसरा मुकाबला 4 विकेट से अपने नाम किया। इसी के साथ इंग्लिश टीम ने सीरीज में 1-0 से बढ़त हासिल कर ली है। मेजबान टीम के लिए जीत के हीरो जैकब बेथेल रहे, जिन्होंने 76 रन की नाबाद पारी खेली। दोनों देशों के बीच सीरीज का पहला मैच बारिश के चलते बेनतीजा रहा था। सीरीज के अगले मैच 7 जुलाई (नॉटिंगहम), 9 जुलाई (बिस्टल) और 11 जुलाई (साउथैम्पटन) में खेले जाने हैं। टॉस जीतकर बल्लेबाजी करने उतरी भारतीय टीम ने निर्धारित ओवरों में 7 विकेट खोकर 190 रन बनाए। 15 साल

और 99 दिन की उम्र में डेब्यू करते हुए इतिहास रचने वाले वैभव सूर्यवंशी ने अभिषेक शर्मा के साथ पहले विकेट के लिए 29 गेंदों में 50 रन की साझेदारी की। वैभव 10 गेंदों में 2 छक्कों के साथ 14 रन बनाकर पवेलियन लौटे, जबकि अभिषेक ने 24 गेंदों में 1 छक्के और 8 चौकों के साथ 43 रन की पारी खेली। मेहमान टीम ने 6 ओवरों में 65 के स्कोर तक अपने 2 विकेट गंवा दिए थे। यहां से कप्तान श्रेयस अय्यर ने ईशान किशन के साथ तीसरे विकेट के लिए 42 गेंदों में 65 रन जोड़कर टीम को मजबूत स्थिति में पहुंचा दिया। अय्यर ने 22 गेंदों में 37 रन की पारी खेली, जबकि ईशान 40 गेंदों में 6 चौकों के साथ 49

बारसिलोना जा सकते हैं अल्वारेज



बारसिलोना अर्जेन्टीना के स्टार स्ट्राइकर जूलियन अल्वारेज अब एटलेटिको मैड्रिड छोड़कर शीर्ष स्पेनिश क्लब बारसिलोना जाना चाहते हैं। अर्जेन्टीना की फीफा विश्व कप में ऑस्ट्रेलिया पर जीत के बाद अल्वारेज ने भी माना है कि वह अब एटलेटिको मैड्रिड से आगे बढ़ना चाहते हैं वह दूसरी और एटलेटिको मैड्रिड इसके लिए तैयार नजर नहीं आता। अल्वारेज के अनुसार भविष्य के लिए ट्रांसफर सबसे बेहतर विकल्प है। उन्होंने यह भी कहा कि वह इस मामले में क्लब के अधिकारियों के साथ बात कर रहे हैं। उन्होंने किसी क्लब का नाम नहीं लिया, लेकिन मौजूद जानकारी के अनुसार स्पेनिश दिग्गज बारसिलोना में खेलने की उनकी इच्छा किसी से छिपी नहीं है। पिछले कुछ सप्ताह से बारसिलोना, पेरिस सेंट जर्मेन (छत्र) और आर्सेनल जैसे बड़े क्लबों का नाम जूलियन अल्वारेज के साथ जोड़ा जा रहा था। वहीं, स्पेन की मीडिया में लगातार यह दावा किया जा रहा है कि खिलाड़ी और बारसिलोना के बीच व्यक्तिगत शर्तों पर सहमति भी बन चुकी है। रिपोर्टों के अनुसार, दोनों पक्षों के बीच पांच साल के अनुबंध को लेकर बातचीत सकारात्मक दिशा में आगे बढ़ी है। हालांकि, एटलेटिको मैड्रिड ने इस मामले में अभी कुछ नहीं कहा है। क्लब ने आधिकारिक बयान जारी करते हुए साफ कहा है कि जूलियन अल्वारेज बिक्री के लिए उपलब्ध नहीं है। क्लब के अनुसार, यदि कोई टीम खिलाड़ी को अपने साथ जोड़ना चाहती है तो उसे 500 मिलियन यूरो की रिलीज क्लॉज राशि का भुगतान करना होगा।

ईशान बन सकते हैं बेहतर टेस्ट बल्लेबाज : श्रीकांत

नई दिल्ली, एजेसी। भारतीय क्रिकेट टीम के पूर्व भारतीय कप्तान कृष्णामाचारी श्रीकांत ने कहा है कि आक्रामक सलामी बल्लेबाज ईशान किशन एक अच्छे टेस्ट बल्लेबाज बन सकते हैं पर उन्हें अवसर नहीं मिल रहा। श्रीकांत के अनुसार एक अच्छे टेस्ट बल्लेबाज बनने के लिए जिस प्रकार का कौशल चाहिये वह इस बल्लेबाज में है पर फिर भी उसे अवसर नहीं मिल रहा। साथ ही कहा कि ये निराशाजन बात है कि एक काबिल खिलाड़ी टीम में जगह हासिल नहीं कर पा रहा। ये एक प्रकार से उसकी प्रतिभा के साथ अन्याय है। गौरतलब है कि करीब दो साल

‘यह उनका शॉट नहीं है’ वैभव सूर्यवंशी के डेब्यू मैच में स्टंप आउट पर बोले सुनील गावस्कर



नई दिल्ली, एजेसी। वैभव सूर्यवंशी ने मैनचेस्टर में इंग्लैंड के खिलाफ दूसरे झटके के लिए भारत के लिए डेब्यू किया और 15 साल और 99 दिन की उम्र में भारत के सबसे युवा डेब्यू करने वाले खिलाड़ी बन गए। उन्होंने सचिन तेंदुलकर का लंबे समय से चला आ रहा रिकॉर्ड तोड़ा जिन्होंने 16 साल और 205 दिन की उम्र में टेस्ट डेब्यू किया था और 16 साल और 238 दिन की उम्र में वनडे डेब्यू किया था। हालांकि सूर्यवंशी 10 गेंदों पर 14 रन बनाकर जैक्स की पांचवें ओवर की पांचवीं गेंद पर स्टंप हो गए। पूर्व क्रिकेटर और भारत के महान खिलाड़ी सुनील गावस्कर ने कहा कि यह सूर्यवंशी का शॉट नहीं था। सोनी

‘मैं हमेशा बेस्ट देने की कोशिश करूंगा’

भारत के लिए डेब्यू करने पर बोले वैभव सूर्यवंशी



नई दिल्ली, एजेसी। वैभव सूर्यवंशी ने शनिवार को इंग्लैंड के खिलाफ दूसरे टी20 इंटरनेशनल मुकाबले में भारत के लिए डेब्यू करते हुए इतिहास रचा। वह टीम इंडिया की ओर से इंटरनेशनल क्रिकेट में डेब्यू करने वाले सबसे युवा खिलाड़ी बने। वैभव ने 15 साल और 99 दिन की उम्र में डेब्यू किया। वैभव ने इंटरनेशनल डेब्यू करने के बाद फैस, टीम के साथियों और सीनियर खिलाड़ियों का धन्यवाद किया है। मैच के बाद अपने सोशल मीडिया प्लेटफॉर्म ‘इंस्टाग्राम’ की स्टोरी पर भारत की जर्सी में अपनी एक तस्वीर शेयर करते हुए 15 वर्षीय बल्लेबाज ने कहा कि नेशनल टीम का प्रतिनिधित्व करना गर्व की बात है और जब भी जरूरत होगी, वह अपना बेस्ट देते रहेंगे। उन्होंने लिखा, ‘सभी मैसेज से बहुत खुश हूं। मेरे सभी शुभचिंतकों और सीनियर्स को आपके लगातार प्यार और सपोर्ट के लिए धन्यवाद। मैं अपने देश को प्रतिनिधित्व करने का मौका पाकर सच में बहुत शुक्रगुजार हूं, और मैं हमेशा अपनी टीम के लिए हर बार अपना बेस्ट देने की कोशिश करूंगा। आप सभी का हर चीज के लिए धन्यवाद।

विंबलडन 2026 में बड़ा उलटफेर, एलेक्जेंड्रा एला ने डिफेंडिंग चैंपियन इगा स्वितातेक को हराया

नई दिल्ली, एजेसी। विंबलडन 2026 में सेंट कोर्ट पर टूर्नामेंट का सबसे बड़ा उलटफेर देखने को मिला। फिलीपींस की 21 वर्षीय एलेक्जेंड्रा एला ने डिफेंडिंग चैंपियन और तीसरी वरीयता प्राप्त इगा स्वितातेक को 7-6 (11-9), 6-2 से हराकर तीसरे दौर से बाहर कर दिया। पहला सेट 84 मिनट तक चला, जिसमें दोनों खिलाड़ियों के बीच कड़ी टक्कर देखने को मिली। लेकिन टाई-ब्रेक में एला ने शानदार संयम दिखाते हुए बढ़त बनाई और दूसरे सेट में पूरी तरह मैच पर कब्जा जमा लिया।

एला ने रचा इतिहास

इस जीत के साथ एलेक्जेंड्रा एला ने अपने देश के लिए एक और ऐतिहासिक उपलब्धि हासिल की। दो दिन पहले ही वह ओपन एरा में किसी ग्रैंड स्लैम के तीसरे दौर में पहुंचने वाली पहली फिलीपीन खिलाड़ी बनी थीं और अब उन्होंने छह बार की ग्रैंड स्लैम चैंपियन स्वितातेक को हराकर नया इतिहास रच दिया। यह स्वितातेक के खिलाफ एला की तीन मुकाबलों में दूसरी जीत भी रही। अब उनका सामना



पूर्व विंबलडन फाइनलिस्ट जैस्मिन पाओलिनी से होगा। अगर एला यह मुकाबला जीतती है तो 1953 फ्रेंच ओपन के बाद किसी ग्रैंड स्लैम के क्वार्टर

नजर नहीं आई। उन्होंने कुल 44 अनफोर्सड एरर किए, जिसका एला ने पूरा फायदा उठाया। पहले सेट के टाई-ब्रेक में स्वितातेक के पास दो सेट व्हाइट थे, लेकिन वह उन्हें भुना नहीं सकीं। दूसरे सेट में एला ने 4-0 की बढ़त बना ली। स्वितातेक ने वापसी की कोशिश जरूर की, लेकिन लगातार गलतियों और दो डबल फॉल्ट ने उनकी उम्मीदों पर पानी फेर दिया।

भावुक अंदाज में खतम हुआ मुकाबला

आखिरी गेम भी काफी रोमांचक रहा। एला ने चार ब्रेक व्हाइट बचाए और तीसरे मैच व्हाइट पर दमदार फोरहैंड विनर लगाकर मुकाबला अपने नाम कर लिया।

जीत के बाद वह खुशी से कोर्ट पर घूटनों के बल बैठ गई, जबकि स्वितातेक बिना ज्यादा देर रुके कोर्ट से बाहर चली गई। यह हार स्वितातेक की किसी ग्रैंड स्लैम में सबसे शुरुआती विदाई है, जब से वह दो साल पहले विंबलडन में तीसरे दौर में यूलिया पुतिन्सेवा से हारी थीं।

अब डूरंड कप में खेलते दिखेंगे अभिनेता टाइगर श्रॉफ

कोलकाता, एजेसी। बॉलीवुड अभिनेता टाइगर श्रॉफ अब एक नई पारी शुरू करने जा रहे हैं। टाइगर इसी महीने 25 जुलाई से शुरू हो रहे डूरंड कप फुटबॉल में खेलते नजर आयेंगे। टाइगर फिल्मों के साथ ही खेल के भी दीवाने रहे हैं और फुटबॉल के प्रति उनका प्यार समय-समय पर देखा गया है। इस बार वह पेशेवर फुटबॉलर के रूप में नई पारी की शुरुआत करने की तैयारी में हैं। एक रिपोर्ट के अनुसार, टाइगर डूरंड कप में मुंबई एफसी की ओर से खेल सकते हैं। हालांकि, इस संबंध में अभी तक उनकी ओर से कोई आधिकारिक घोषणा नहीं की गई है। वहीं माना जा रहा है कि उनके प्रशंसक जल्द ही उन्हें मैदान पर अपनी खेल प्रतिभा दिखाते हुए देखेंगे।

टाइगर का फुटबॉल के प्रति प्रेम किसी से छिपा नहीं है। उन्हें अभिनय के अलावा फुटबॉल और बॉलीबॉल खेलना बेहद पसंद है। वे सिर्फ शौकिया तौर पर ही नहीं, बल्कि लंबे समय से स्थानीय स्तर के क्लबों के लिए फुटबॉल खेलते रहे हैं। बॉलीवुड के सबसे फिट अभिनेताओं में शामिल टाइगर, अक्सर सोशल मीडिया पर फुटबॉल खेलते हुए अपनी तस्वीरें और वीडियो साझा करते रहते हैं, जो उनके इस जुनून को दिखाता है। उनका शारीरिक कौशल और खेल प्रेम उन्हें फुटबॉल के मैदान पर भी एक मजबूत दावेदार बनाता है।

गौरतलब है कि टाइगर फुटबॉल में फॉरवर्ड पोजीशन पर खेलते हैं और उनके पास पहले से ही

पेशेवर लीग में खेलने का अनुभव है। उन्होंने साल 2024 में मुंबई प्रीमियर लीग (एमपीएल) में मुंबई एफसी के लिए डेब्यू किया था, जहां वे क्लब के माकी प्लेयर रहे। बॉम्बे जिमखाना के खिलाफ अपने डेब्यू मैच में टाइगर ने टीम को जीत दिलाने में अहम भूमिका निभाई थी। वे मुंबई प्रीमियर लीग के 2024-2025 सत्र के दौरान टीम से जुड़े रहे और इस दौरान उन्होंने क्लब के लिए कुल तीन घरेलू लीग मैच खेले।

एक तरफ जहां टाइगर अपनी खेल प्रतिभा से सुर्खियां बटोर रहे हैं, वहीं उनके वर्क फ्रंट पर भी कई बड़े प्रोजेक्ट्स शामिल हैं। उनकी आगामी फिल्मों में रैंबो, लग जा गले और हिटमैन जैसी एक्शन ड्रामा फिल्में शामिल हैं, जिनकी रिलीज का उनके प्रशंसक



बेसब्री से इंतजार कर रहे हैं। उनकी आखिरी रिलीज बागी-4 थी, जो सितंबर 2025 में आई थी और बॉक्स ऑफिस पर कुछ खास कमाल नहीं दिखा पाई थी। हालांकि, टाइगर ने श्रुतिक रोशन के साथ वॉर और अपनी सोलो फिल्म बागी-2 जैसी ब्लॉकबस्टर फिल्मों भी दी हैं, जिन्होंने उन्हें बॉलीवुड के सफल एक्शन स्टार्स में से एक बनाया है। बड़े पर्दे के एक्शन से लेकर फुटबॉल के हरे मैदान तक, टाइगर का यह नया कदम उनके बहुमुखी प्रतिभा को दिखाता है। उनके प्रशंसकों को अब बेसब्री से इंतजार है कि वे डूरंड कप में फुटबॉल के मैदान पर कैसा प्रदर्शन करते हैं।

पद्म विभूषण तीजन बाई के निधन पर उप मुख्यमंत्री ने जताया शोक सांस्कृतिक जगत को अपूरणीय क्षति बताया

मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने पद्म विभूषण से सम्मानित प्रख्यात पंडवानी गायिका तीजन बाई के निधन पर गहरा शोक व्यक्त किया है। उन्होंने इसे लोककला एवं सांस्कृतिक जगत के लिए एक अपूरणीय क्षति बताया है उप मुख्यमंत्री शुक्ल ने अपने शोक संदेश में कहा कि तीजन बाई जी ने अपनी विलक्षण प्रतिभा, कठोर साधना और समर्पण के माध्यम से पंडवानी गायन को न केवल देश में बल्कि अंतरराष्ट्रीय स्तर पर विशिष्ट पहचान दिलाई। उनका योगदान भारतीय लोकसंस्कृति और विशेष रूप से छत्तीसगढ़ की सांस्कृतिक विरासत को संदेव समृद्ध करता रहेगा उन्होंने कहा कि तीजन बाई जैसी महान कलाकार सदियों में एक बार जन्म लेती हैं जिन्होंने अपनी कला के माध्यम से लोकपरंपराओं को वैश्विक मंच पर प्रतिष्ठा दिलाई उनका जीवन आने वाली पीढ़ियों के लिए प्रेरणा का स्रोत बना रहेगा शुक्ल ने ईश्वर से प्रार्थना की है कि दिवंगत आत्मा को अपने चरणों में स्थान प्रदान करें तथा शोक संतप्त परिजनों और उनके असंख्य प्रशंसकों को यह गहन दुःख सहन करने की शक्ति दें इस शोक संदेश के बाद सांस्कृतिक एवं कला जगत में शोक की लहर व्याप्त हो गई है।

कलेक्टर करेंगे टीएल प्रत्रों की समीक्षा

मीडिया ऑडीटर, रीवा (निप्र)। कलेक्टर नरेन्द्र कुमार सूर्यवंशी 6 जुलाई को सुबह 11 बजे से कलेक्ट्रेट सभागार में आयोजित बैठक में टीएल प्रत्रों के निराकरण की समीक्षा करेंगे। बैठक में सीएम हेल्पलाइन प्रकरणों तथा जनसुनवाई के प्रकरणों के निराकरण की भी समीक्षा की जाएगी बैठक में विशेष तौर पर कलेक्टर्स काफ्रेंस के एजेण्डा बिन्दुओं पर विभागवार समीक्षा की जाएगी।

बाणसागर पाइपलाइन के नाम पर रीवा के सागौन जंगलों की कटाई सरकारी रिकॉर्ड पर उठे सवाल

मीडिया ऑडीटर, रीवा (निप्र)। बाणसागर परियोजना की पाइपलाइन बिछने के नाम पर रीवा के सागौन के बेशकीमती जंगलों में बड़े पैमाने पर पेड़ों की कटाई का मामला सामने आया है वन विभाग के रिकॉर्ड में केवल 65 पेड़ काटे जाने का उल्लेख है जबकि जमीनी स्थिति इससे बिल्कुल अलग तस्वीर पेश करती है स्थानीय लोगों और विशेषज्ञों का दावा है कि कटे पेड़ों की संख्या हजारों में हो सकती है की पड़ताल में रीवा-सीधी मार्ग स्थित छुहिया घाटी और गोविंदगढ़ के कुशमानी जंगलों में कई किलोमीटर तक ताजा कटे पेड़ों के टूट और जंगल के बीच फोरलेन जैसी चौड़ाई वाला रास्ता दिखाई दिया। ग्रामीणों के अनुसार रात के समय मशीनों से लगातार



कटाई की जा रही है जिससे घने जंगल तेजी से समाप्त हो रहे हैं रीवा वन मंडल करीब एक लाख हेक्टेयर क्षेत्र में फैला है और अपनी समृद्ध जैव विविधता के लिए प्रसिद्ध है यही वह क्षेत्र है जहां वर्ष 1951 में दुनिया का पहला सफेद बाघ ‘मोहन’ पकड़ा गया था विशेषज्ञों का

कहना है कि अंधाधुंध कटाई से हाथी तेंदुआ, भालू और नीलगाय जैसे वन्यजीवों के प्राकृतिक आवास पर गंभीर खतरा उत्पन्न हो गया है वन विभाग के अधिकारियों का दावा है कि केवल 65 पेड़ काटे गए हैं लेकिन जब जंगल के भीतर कई किलोमीटर लंबा चौड़ा रास्ता

बनने पर सवाल उठे तो अधिकारी संतोषजनक जवाब नहीं दे सके। वहीं स्थानीय ग्रामीणों ने पूरे मामले की स्वतंत्र जांच की मांग की है रिटायर्ड वन रेंजर आर.के. सिंह का कहना है कि वास्तविक स्थिति जानने के लिए स्टंप काउंट, जीपीएस मैपिंग और सैटेलाइट इमेज के आधार पर संयुक्त सर्वे कराया जाना चाहिए। विशेषज्ञों के अनुसार, 6 किलोमीटर लंबे और 4 से 6 मीटर चौड़े रास्ते के निर्माण में लगभग 1,000 से 3,500 पेड़ों की कटाई संभव है ऐसे में सरकारी रिकॉर्ड में केवल 65 पेड़ों का उल्लेख गंभीर सवाल खड़े करता है अब पर्यावरण संरक्षण और प्रशासनिक पारदर्शिता को लेकर जांच की मांग तेज हो गई है।

दुष्कर्म के आरोपी को सिरमौर पुलिस ने 24 घंटे में किया गिरफ्तार, न्यायालय से जेल भेजा गया

मीडिया ऑडीटर, रीवा (निप्र)। सिरमौर थाना पुलिस ने त्वरित कार्रवाई करते हुए दुष्कर्म के एक आरोपी को 24 घंटे के भीतर गिरफ्तार कर लिया है आरोपी को गिरफ्तार करने के बाद पुछताछ की गई और फिर माननीय न्यायालय में पेश किया गया, जहां से उसे न्यायिक अभिरक्षा में जेल भेज दिया गया थाना प्रभारी दीपक तिवारी के नेतृत्व में पुलिस टीम ने यह कार्रवाई की। पुलिस के अनुसार दिनांक 04 जुलाई 2026 को फरियादिया थाना सिरमौर पहुंची और आरोपी के विरुद्ध शादी का झांसा देकर दुष्कर्म करने की रिपोर्ट दर्ज कराई शिकायत के आधार पर तत्काल मामला दर्ज कर जांच प्रारंभ की गई पुलिस टीम ने त्वरित कार्रवाई करते हुए आरोपी की तलाश शुरू की



और अपराध दर्ज होने के 24 घंटे के भीतर ही आरोपी को गिरफ्तार कर लिया। गिरफ्तार आरोपी की पहचान अनीस कोल उर्फ डॉक्टर, पिता अच्छेलाल कोल, उम्र 20 वर्ष, निवासी ग्राम जुड़मानिया थाना तौर जिला मऊगंज के रूप में हुई है पुलिस पूछताछ के दौरान आरोपी ने अपना अपराध स्वीकार किया, जिसके बाद उसे विधिवत कार्रवाई करते हुए

न्यायालय में पेश किया गया। न्यायालय के आदेश के बाद आरोपी को जेल भेज दिया गया इस पूरी कार्रवाई में थाना प्रभारी दीपक तिवारी सहित आरक्षक कैलाश सोलंकी एवं आरक्षक वीपेंद्र कुशवाहा की महत्वपूर्ण भूमिका रही पुलिस की इस तत्परता से क्षेत्र में कानून व्यवस्था के प्रति सख्त संदेश गया है और पीड़ित पक्ष को भी राहत मिली है।

उप मुख्यमंत्री ने जिला अस्पताल में चार कार्यों का किया लोकार्पण

जिला अस्पताल की स्वास्थ्य सेवाओं को निरंतर बेहतर किया जा रहा है : उप मुख्यमंत्री



मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने क्यूाभाऊ ठकुरे जिला चिकित्सालय रीवा में चार विभिन्न कार्यों का लोकार्पण किया उप मुख्यमंत्री ने यूनिसेफ के सहयोग से नवनिर्मित मातृ-नवजात शिशु

देखभाल यूनिट का लोकार्पण किया। इसमें जन्म के समय गंभीर रोग से ग्रस्त शिशुओं तथा उनकी माताओं को भर्ती करके उपचार की सुविधा दी जाएगी इसके बाद उप मुख्यमंत्री ने गर्भ संस्कार यूनिट का लोकार्पण किया इसमें गर्भवती

महिलाओं की स्वास्थ्य जाँच के साथ-साथ उन्हें योग, ध्यान, संगीत, चिकित्सा तथा सात्विक पौष्टिक आहार के संबंध में सलाह दी जाएगी उप मुख्यमंत्री ने जिला चिकित्सालय में ही आदर्श टीकाकरण केंद्र का शुभारंभ किया

इसमें शिशुओं को सभी प्रमुख रोगों से बचाव के टीके लगाने की व्यवस्था की गई है इसके बाद उप मुख्यमंत्री ने राष्ट्रीय वृद्धजन देखभाल कार्यक्रम के तहत नवनिर्मित फिजियोथेरेपी यूनिट का शुभारंभ किया इसमें फिजियोथेरेपी की सभी आधुनिक सुविधाएं उपलब्ध हैं इस अवसर पर उप मुख्यमंत्री ने कहा कि रीवा में स्वास्थ्य सुविधाओं में तेजी से विकास हुआ है जिला चिकित्सालय की स्वास्थ्य सुविधाओं को बेहतर करने के लिए लगातार प्रयास किए जा रहे हैं शीघ्र ही इसमें नवीन ओपीडी भवन तथा अस्पताल के विस्तार से जुड़े निर्माण कार्यों को पूरा करकर अन्य सुविधाएं उपलब्ध कराई जाएंगी यूनिसेफ के सहयोग से जिन इकाईयों का शुभारंभ किया जा रहा है उनसे गर्भवती महिलाओं की देखभाल और शिशुओं की

स्वास्थ्य रक्षा में हमें सफलता मिलेगी मातृ मृत्यु दर और शिशु मृत्यु दर को नियंत्रित किया जा सकेगा सामुदायिक स्वास्थ्य केंद्रों तक स्वास्थ्य सुविधाओं का तेजी से विस्तार किया जाएगा इसके लिए डॉक्टरों तथा चिकित्साकर्मियों की भर्ती के साथ-साथ आवश्यक उपकरणों की भी व्यवस्था की जा रही है इस अवसर पर सिविल सर्जन डॉ. प्रतिभा मिश्रा ने जिला अस्पताल की व्यवस्थाओं की जानकारी दी प्रसूति रोग विशेषज्ञ डॉ. बीनू सिंह ने गर्भ संस्कार कक्ष के संबंध में जानकारी दी इस अवसर पर मुख्य चिकित्सा एवं स्वास्थ्य अधिकारी डॉ. यलेश त्रिपाठी, यूनिसेफ के उभय चीफ विलियम हैनलोन, डॉ. प्रशांत कुमार, अनिल गुलाटी, डॉ. केबी गौतम, डॉ. केके तिवारी, डॉ. आलोक दुबे तथा चिकित्साकर्मী उपस्थित रहे।

रीवा-सीधी फोरलेन में मुआवजे को लेकर किसानों ने लगाया भेदभाव का आरोप, डिप्टी सीएम ने जांच का दिया आश्वासन



जमीन का अधिग्रहण किया गया है लेकिन मुआवजा निर्धारण में एकरूपता नहीं रखी गई है किसानों का कहना है कि हुजूर तहसील के लोही गांव में इसी परियोजना के अंतर्गत भूमि का मूल्यांकन अधिक दरों पर किया गया जबकि गुढ़ तहसील के गांवों में अपेक्षाकृत कम दरें

में अलग-अलग मुआवजा नीति अपनाना न्यायसंगत नहीं है इसलिए सभी प्रभावित गांवों में समान आधार पर मुआवजा पुनर्निर्धारित किया जाए किसानों ने मांग की कि गुढ़ तहसील के गांवों का पुनर्मूल्यांकन कर उन्हें भी हुजूर तहसील के समान दरों पर मुआवजा दिया जाए, ताकि किसी भी प्रकार का भेदभाव समाप्त हो सके उप मुख्यमंत्री राजेन्द्र शुक्ल ने किसानों की बातों को गंभीरता से सुनते हुए मामले की जांच कराने और नियमानुसार उचित कार्रवाई का आश्वासन दिया है उनके आश्वासन के बाद किसानों ने उम्मीद जताई है कि जल्द ही इस निर्णय नहीं लिया गया है उनका कहना है कि एक ही परियोजना

जनेह क्षेत्र के दो बालक 5 दिन से लापता, पुलिस ने जारी की अपील, शंकरगढ़ रेलवे स्टेशन पर अंतिम लोकेशन

मीडिया ऑडीटर, रीवा (निप्र)। थाना जनेह क्षेत्र अंतर्गत पनासी गांव से दो बालकों के लापता होने का मामला सामने आया है घटना के पांच दिन बीत जाने के बाद भी दोनों बालकों का कोई सुगम नहीं पाया है जिससे परिजनों की चिंता बढ़ गई है और पुलिस लगातार उनकी तलाश में जुटी हुई है जानकारी के अनुसार निखिल कुमार मंडी (14 वर्ष) पिता जितेंद्र कुमार मंडी तथा प्रशांत पाल (9 वर्ष) पिता बुद्धरंज पाल दोनों निवासी पनासी 1 जुलाई 2026 की सुबह करीब 8 बजे घर से आर.डी. मेमोरियल स्कूल चंद्रपुर जाने के लिए निकले थे लेकिन दोपहर 2 बजे तक वे घर वापस नहीं लौटे। परिजनों ने रिश्तेदारों और आसपास के क्षेत्रों में काफी खोजबीन की लेकिन दोनों बालकों का कोई पता नहीं चला इसके बाद परिजनों ने थाना जनेह में



गुमशुदगी की रिपोर्ट दर्ज कराई। पुलिस ने मामले में अपराध क्रमांक 152/26 एवं 153/26 के तहत बीएनएस की धारा 137(2) में प्रकरण दर्ज कर जांच शुरू कर दी है थाना प्रभारी के अनुसार दोनों बालकों को अंतिम बार शंकरगढ़ रेलवे स्टेशन क्षेत्र में देखा गया था जिसके बाद उनकी कोई जानकारी नहीं मिल सकी है पुलिस विभिन्न संभावित स्थानों पर तलाश कर रही है और रेलवे स्टेशन व आसपास के क्षेत्रों में भी जांच की जा रही है लापता बालकों में निखिल मंडी का रां. संवला, शरीर दुबला-पतला है और उसने सफेद शर्ट व

नीला पैंट पहन रखा था। वहीं प्रशांत पाल की उम्र लगभग 9 वर्ष बताई गई है थाना जनेह प्रभारी कहेंया सिंह बघेल ने आमजन से अपील की है कि यदि किसी व्यक्ति को दोनों बालकों के बारे में कोई जानकारी मिले या वे कहीं दिखाई दें तो तुरंत पुलिस को सूचना दें परिजनों ने भी लोगों से सहयोग की अपील की है सूचना के लिए संपर्क नंबर: 9752342464 (थाना प्रभारी), 6263163724 (परिजन), 9755561956 (परिजन) तथा पुलिस कंट्रोल रूम रीवा 7049122399 पर जानकारी दी जा सकती है।

सुरेश कचेर व पुत्र पर जानलेवा हमले के मामले में हाईकोर्ट से राहत, 6 आरोपियों की जमानत अर्जी खारिज

मीडिया ऑडीटर, रीवा (निप्र)। बैकुंठपुर थाना क्षेत्र में सुरेश कचेर एवं उनके पुत्र निशांत कचेर पर हुए जानलेवा हमले के मामले में मध्यप्रदेश उच्च न्यायालय जबलपुर से पीड़ित पक्ष को महत्वपूर्ण राहत मिली है हाईकोर्ट ने मामले की सुनवाई के दौरान 8 आरोपियों में से 6 की जमानत अर्जी को खारिज कर दिया जबकि केवल 2 आरोपियों को शर्तों के साथ जमानत प्रदान की गई यह सुनवाई 3 जुलाई 2026 को माननीय न्यायमूर्ति अजय कुमार निरंकारी की एकलपीठ में हुई पीड़ित पक्ष की ओर से अधिवक्ता सुजीत तोमर ने प्रभावी पैरवी करते हुए न्यायालय को बताया कि हमले में सुरेश कचेर और उनके पुत्र निशांत कचेर को गंभीर चोटें आई थीं जिनमें हाथ में फ्रैक्चर और सिर पर गंभीर चोट शामिल है। उन्होंने घटना की गंभीरता और आरोपियों की भूमिका को विस्तार से कोर्ट के समक्ष रखा सुनवाई के दौरान आरोपियों के अधिवक्ता ने आवेदक क्रमांक 2, 3, 5, 6, 7 एवं 8 की ओर से जमानत आवेदन वापस लेने का अनुरोध किया तथा भविष्य में पुनः आवेदन प्रस्तुत करने की अनुमति मांगी



न्यायालय ने इस प्रार्थना को स्वीकार करते हुए इन सभी आवेदनों को वापस लिया हुआ मानते हुए खारिज कर दिया इसके अलावा कोर्ट ने केवल आवेदक क्रमांक 1 गणेश और आवेदक क्रमांक 9 मोहन को 50-50 हजार रुपये के निजी मुचलके पर जमानत प्रदान की उल्लेखनीय है कि यह प्रकरण बैकुंठपुर थाने में अपराध क्रमांक 008/2026 के रूप में दर्ज है घटना 9 जनवरी 2026 की है जब आरोपियों ने सुरेश कचेर और उनके पुत्र पर घर में घुसकर

जानलेवा हमला किया था पुलिस द्वारा आरोपियों के विरुद्ध बीएनएस की विभिन्न धाराओं में मामला दर्ज कर 11 मई 2026 को सिरमौर न्यायालय में चालान प्रस्तुत किया गया था। बाद में न्यायालय ने सज्ञान लेते हुए धाराओं में वृद्धि कर सभी आरोपियों को न्यायिक अभिरक्षा में भेज दिया था फिलहाल हाईकोर्ट के इस आदेश के बाद मामले में कानूनी प्रक्रिया तेज हो गई है और आगे की सुनवाई पर सभी की नजरें टिकी हुई हैं।

उप मुख्यमंत्री ने किया संस्कृत विश्वविद्यालय निर्माण कार्य का निरीक्षण, गुणवत्ता और समयसीमा पर दिए निर्देश



कहा कि संस्कृत केवल एक भाषा नहीं बल्कि प्राचीन ज्ञान, विज्ञान और समातन परंपरा की वाहक देवभाषा है शुक्ल ने कहा कि इस विश्वविद्यालय के भव्य परिसर के निर्माण से रीवा की

पहचान संस्कृत शिक्षा के प्रमुख केंद्र के रूप में और अधिक सुशक्त होगी इससे न केवल प्रदेश में बल्कि राष्ट्रीय स्तर पर भी संस्कृत अध्ययन को नई दिशा और गति मिलेगी उन्होंने निर्माण

कार्य में गुणवत्ता और समयसीमा का विशेष ध्यान रखने के निर्देश दिए उप मुख्यमंत्री ने कहा कि सभी कार्य निर्धारित मानकों के अनुरूप और पारदर्शिता के साथ पूर्ण किए जाएं, ताकि भविष्य में

किसी प्रकार की तकनीकी या संरचनात्मक समस्या उत्पन्न न हो निरीक्षण के दौरान उन्होंने निर्माण एजेंसी के प्रतिनिधियों से कार्य की वर्तमान स्थिति, प्रगति और आगे की योजना के संबंध में विस्तार से जानकारी ली साथ ही उन्होंने अधिकारियों को नियमित माॉनिटरिंग सुनिश्चित करने और कार्य की गति बनाए रखने के निर्देश भी दिए इस अवसर पर संबंधित विभागीय अधिकारी, इंजीनियर एवं निर्माण एजेंसी के प्रतिनिधि उपस्थित रहे उप मुख्यमंत्री ने कहा कि यह परियोजना प्रदेश की शैक्षणिक और सांस्कृतिक धरोहर को मजबूत करने की दिशा में एक महत्वपूर्ण कदम है जिसे समय पर और उच्च गुणवत्ता के साथ पूरा किया जाना आवश्यक है।